

## मुख्यमंत्री व कृषि मंत्री भी सम्मिलित होंगे दीक्षांत समारोह में

पंतनगर। 11 जून, 2010। विष्वविद्यालय के 19 जून को आयोजित होने वाले 26वें दीक्षांत समारोह में प्रदेश के मुख्यमंत्री, डा. रमेश पोखरियाल निषंक तथा कृषि मंत्री, श्री त्रिवेन्द्र सिंह रावत भी उपस्थित रहकर उपाधि प्राप्त करने वाले विद्यार्थियों को आषीर्वाद देंगे। अभी तक उपाधि दिये जाने हेतु 998 विद्यार्थियों की सूची तैयार हो चुकी है। इस बीच कुछ स्नातकोत्तर विद्यार्थियों की उपाधि की प्रक्रिया पूर्ण हो जाने की दशा में इस संख्या में और बढ़ोत्तरी हो सकती है। दीक्षांत समारोह में बेहतर प्रदर्शन हेतु विभिन्न उपाधि पाठ्यक्रमों में 44 मेडल भी प्रदान किये जायेंगे।

विष्वविद्यालय में दीक्षांत समारोह के आयोजन की तैयारियाँ जोरों पर हैं। इस माह की गर्मी को देखते हुए विशेष पंडाल की व्यवस्था की जा रही है जिसमें तापमान को कम करने हेतु ए.सी. इत्यादि के लगाये जाने का प्राविधान भी किया जा रहा है। अतिथियों के रूप में अति विषिष्ट व्यक्तियों के आने के कारण सुरक्षा के विशेष इंतजाम भी किये जा रहे हैं। जिला प्रशासन के अधिकारियों द्वारा बराबर परिसर का निरीक्षण किया जा रहा है तथा विष्वविद्यालय के कुलपति व अन्य अधिकारियों से वार्ता कर सुरक्षा इंतजामों को पुख्ता किया जा रहा है। आयोजन हेतु गठित विष्वविद्यालय की विभिन्न समितियों द्वारा अपने-अपने कार्यों को तत्परता से पूर्ण किया जा रहा है।